

શ્રી માનવ સેવા સાર્વજનિક ટ્રસ્ટ સંચાલિત

જયસીયારામ જયબાલાજી જયગુરુદેવ હોસ્પિટલ સેવા મંડળ

“પ્રજભૂમિ” રઘુવીરપરા શેરી નં. ૬, રાજકોટ-૩૬૦૦૦૧ ફોન : ૦૨૮૧-૨૨૩૧૯૬૭

PAN No. AADTS9168C

Email : jaysiyaramhospital@gmail.com

TRUST REG. No. E-5678

મુરબ્બી શ્રી

અમારી સંસ્થા શ્રી માનવ સેવા સાર્વજનિક ટ્રસ્ટ, રાજકોટ સંચાલિત શ્રી જયસીયારામ જયબાલાજી જયગુરુદેવ હોસ્પિટલ સેવા મંડળ તથા સહયોગી સંસ્થા શ્રી નકલંક સેવા ચેરીટેબલ ટ્રસ્ટ, રાજકોટ દ્વારા ૧૯૮૭ થી રાજકોટની સરકારી પંડિત દીનદયાલ સિવિલ હોસ્પિટલ, પદ્મકુંવરબા ગુંદાવાડી હોસ્પિટલ અને રસુલખાન ઝનાના હોસ્પિટલમાં અવિરતપણે ૩૬૫ દિવસ વિના મૂલ્યે સવાર, બપોર અને સાંજ દર્દીઓની સંભાળ રાખનાર સ્વજનો માટે શુદ્ધ, સાત્વિક અને પૌષ્ટિક ચા, દુધ, નાસ્તો અને ભોજન આપતી એક માત્ર સંસ્થા છે.

સમગ્ર સૌરાષ્ટ્રમાંથી સારવાર અર્થે આવતા દર્દીનારાયણોને જરૂરી તમામ પ્રકારની તબીબી સહાય કરી રહેલ છે. જેમ કે દવા, ઇન્જેક્શન, લેબોરેટરી, એક્સ-રે, સીટી સ્કેન, એમ.આર.આઇ, રક્તદાન તેમજ સિવિલ હોસ્પિટલની બ્લડ બેંક માટે રક્તદાન કેમ્પનું આયોજન કરી રહેલ છે. દર્દીશ્રીઓને લાવવા-મૂકવા તથા મૃતદેહને યોગ્ય સ્થાને પહોંચાડવા વિના મૂલ્યે વાહનની વ્યવસ્થા કરી આપીએ છીએ. થેલેસેમિયાના દર્દીઓ સિવિલમાં બ્લડ ચડાવવા માટે આવતા હોય છે. તેમાંથી ગરીબ જરૂરિયાતમંદ દર્દીઓને ઘરે પાછા જવા માટેનું ભાડું પણ સંસ્થા દ્વારા આપવા આવે છે. સિવિલ સ્ટાફ માટે લાઇબ્રેરી પણ ચલાવી રહ્યા છીએ અને નર્સિંગ કે તથા ડોક્ટર્સ કે ની પણ ઉજવણી કરી રહ્યા છીએ. તેટલું જ નહીં કુદરતી આફતો જેવી કે ભૂકંપ, સ્વાઇનફ્લૂ કે કોરોના સમયે સરકારશ્રી અને હોસ્પિટલ તંત્ર સાથે જરૂરિયાત મુજબ રાતદિન માનવ સેવા માટે કાર્યરત રહી છે.

સંસ્થા દ્વારા જરૂરિયાત મુજબના સાધનો જેવા કે પલંગ, વ્હીલ ચેર, લેટ્રીન ચેર, વોકર, વોટર બેડ, એર બેડ, ડાઇપર, ઑક્સીજન કોન્સન્ટ્રેટર મશીન, વેન્ટીલેટર્સ વિગેરે વિના ડિપોઝિટ તેમજ વિના મૂલ્યે દર્દીશ્રીઓને આપવામાં આવે છે.

સંસ્થાના આ માનવ સેવા યજ્ઞમાં સરકારશ્રી તેમજ હોસ્પિટલ તંત્ર અમૂલ્ય આહુતિ અર્પે છે અને આપી રહેલ છે. હોસ્પિટલ તંત્રએ માનવતાની ઋણ ગુંદાવાડી અને ઝનાના હોસ્પિટલમાં ભોજનશાળા માટે જગ્યા આપીને ટેમ્પરરી શેડ બનાવી આપેલ છે અને સિવિલ હોસ્પિટલમાં જગ્યા પર શેડ બનાવવાની લેખિત મંજૂરી આપેલ તેથી તેની ઉપર જાતે ખર્ચ કરીને તે જગ્યા પર ભોજનશાળા તૈયાર કરેલ છે.

સરકારશ્રી અને હોસ્પિટલ તંત્ર દ્વારા અમને અપાયેલ જગ્યા પર ક્યારેય સંસ્થાકીય ભાવ વ્યક્ત કરેલ નથી. પરંતુ જે જગ્યા પર આ માનવ સેવા યજ્ઞ પ્રજ્વલિત છે તે જગ્યા પર કોઈપણ પ્રકારનું ગેરકાયદેસર દબાણ સંસ્થાએ કરેલ નથી જ તેટલું જ જણાવવા માંગીએ છીએ. માટે અમારી સંસ્થા વિષે સાર્વજનિક રીતે અઘટિત ટિપ્પણી કે આક્ષેપ કરતાં પહેલા સત્ય જાણવાનો પ્રયત્ન કરશો તેવી વિનંતી.

અત્યાર સુધીમાં સંસ્થા દ્વારા પોણા બે કરોડથી વધુ દરિદ્રનારાયણો પ્રભુ પ્રસાદનો લાભ લઈ ચુક્યા છે. આ વર્ષે તે ઉપરાંત બીજા નવા પાંચ હજારથી વધુ દરિદ્રનારાયણો પ્રભુ પ્રસાદનો લાભ લઈ શકે તેવું આયોજન સંસ્થા દ્વારા કરવામાં આવેલ છે.

આ સંસ્થામાં સ્વયંસેવકો તરીકે સમાજના નાનામાં નાના વ્યક્તિઓથી લઈને વ્યાપારીઓ, કારખાનેદારો, અધિકારીઓ, નોકરીયાતો, ગૃહિણીઓ તેમજ દીકરીઓ સેવા આપવા માટે નિયમિતપણે દરરોજ આવે છે. અમુક સેવાર્થીઓ સંસ્થા સાથે વીસ-પચીસ વર્ષો કે તેનાથી વધારે સમયથી જોડાયેલા હોય છે. ઘણા સેવાર્થીઓ બે-ત્રણ પેઢીથી સંસ્થા સાથે જોડાયેલ છે. હાલ સંસ્થા સાથે ૨૦૦ થી ૨૫૦ સેવાર્થીઓ જોડાયેલ છે.

શ્રી માનવ સેવા સાર્વજનિક ટ્રસ્ટ સંચાલિત

જયસીયારામ જયબાલાજી જયગુરુદેવ હોસ્પિટલ સેવા મંડળ

“પ્રજભૂમિ” રઘુવીરપરા શેરી નં. ૬, રાજકોટ-૩૬૦૦૦૧ ફોન : ૦૨૮૧-૨૨૩૧૯૬૭

PAN No. AADTS9168C

Email : jaysiyaramhospital@gmail.com

TRUST REG. No. E-5678

અન્ય કોઈપણ સંસ્થાનો વહીવટી ખર્ચ ૩૦ થી ૫૦ ટકા જેટલો આવતો હોય છે. જેથી દાનની રકમમાથી લાભાર્થીઓ પાછળ ફક્ત ૫૦ થી ૭૦ ટકા રકમ જ વપરાતી હોય છે. હાલ દરરોજ ૧૦૦૦ થી ૧૨૦૦ લાભાર્થીઓ માટેની રસોઈ બનાવવામાં આવે છે. સંસ્થામાં રસોઈ માટે ફક્ત ૫ બહેનો, ૧ રીક્ષા ડ્રાઈવર અને ૧ મહેતાજી પગારદાર તરીકે છે. રસોઈ અને પ્રભુ પ્રસાદ પીરસવાના સંસ્થાના અન્ય રોજિંદા કાર્યો માટે ૫૦ થી ૬૦ સેવાર્થીઓ દ્વારા દરરોજ કરવામાં આવે છે. જેથી દાતાના એક રૂપિયાના દાનનું સવા રૂપિયા જેટલું વળતર લાભાર્થીઓને મળે છે. બીજી સંસ્થાઓની સરખામણીમાં સંસ્થાનો વહીવટી ખર્ચ શૂન્ય ગણાય જે નોંધનીય છે.

અમારી સંસ્થા પાસે ફુડ સેફ્ટી એન્ડ સ્ટાન્ડર્ડસ ઓથોરીટી ઓફ ઇન્ડિયાનું ઘણાં વર્ષોથી લાયસન્સ પણ છે. અમારી સંસ્થા તેના નિયમોનું ચુસ્તપાલન કરે છે. ભૂખ્યા લોકો એટલેજ રંદ્રનો અવતાર જાણીએ છીએ. અમે જેમને પણ પ્રભુ પ્રસાદ આપીએ છીએ તે ભગવાન જ છે એમ જાણીએ છીએ તેથી રસોઈની ગુણવત્તાની સવિશેષ કાળજી લઈએ છીએ.

સંસ્થા CA પાસે હિસાબોનું ઓડિટ કરાવીને ઇન્કમ ટેક્સ રિટર્ન પણ સમયસર ભરીએ છીએ. સંસ્થા નાનામાં નાના કે મધ્યમ વર્ગનાનું દાન તરીકે ૨ કિલો ખીચડી કે એક કિલો ઘી પણ સ્વીકારે છે. સંસ્થા પાસે 80 G અને CSR નંબર હોવાથી સમાજના મોટા દાનવીરો અને કંપનીઓનું અનુદાન પણ નિયમિત રીતે સંસ્થાને ઇશ્વર કૃપાથી હર્મેશા મળતું રહે છે.

વહીવટમાં વધુ પારદર્શિતા આવે અને બોર્ડ પોતાની રીતે સ્વતંત્રતાપૂર્વક નિર્ણય લઈ શકે તે માટે પ્રોફેશનલ મેનેજમેન્ટ તરફ સંસ્થા પ્રયાણ કરી રહી છે જે વિશ્વસનિયતાને પ્રાધન્ય આપે છે.

માનવતાની ઋણ એ વિશાળ જનહિતમા સંસ્થા હર હંમેશા પ્રસાર-પ્રચારથી દુર રહીને કોઈપણ પ્રકારના જાહેર ફંડ-ફાળા, અનુદાન માંગ્યા વિના નિમિત્ત માત્ર ભાવે સરકારશ્રી, હોસ્પિટલ તંત્ર અને સારવાર અર્થે આવેલ દર્દીઓ અને તેમના સ્વજનોની સેવા કરી રહી છે. જે બદલ આ સંસ્થા કરુણાભાવ દાખવનાર તમામની ઋણી છે અને રહેશે.

દર્દીનારાયણની નિષ્કામભાવની ઉત્તમોત્તમ સેવા પ્રદાન કરવાની નિરંતર પ્રેરણા, શક્તિ અને સામર્થ્ય અમને સૌને પ્રાપ્ત થતું રહે એવી ઇશ્વરને હૃદયપૂર્વકની પ્રાર્થના.

નિમિત્ત માત્ર

જયસીયારામ જયબાલાજી જયગુરુદેવ હોસ્પિટલ
સેવા મંડળ પરિવાર વતી સર્વ ટ્રસ્ટીઓના પ્રણામ